

नगरपरिषद मुख्याधिकाऱ्यांसाठी राष्ट्रीय निवृत्ती
वेतन योजना (स्तर-१) च्या अंमलबजावणीकरीता
सुधारित कार्यपद्धती विहित करण्याबाबत.

महाराष्ट्र शासन
नगर विकास विभाग

शासन निर्णय, क्रमांक: एमसीओ १२१०/१२३२/प्र.क्र.१२८/१०/नवि-१४

मादाम कामा मार्ग, हुतात्मा राजगुरु चौक

मंत्रालय, मुंबई ४०० ०३२

तारीख: ०६.०९.२०१६

वाचा:- १) शासन निर्णय क्रमांक: एमसीओ १२१०/१२३२/प्र.क्र.१२८/१०/नवि-१४ दिनांक ०५.०७.२०११

२) शासन निर्णय, वित्त विभाग क्र. अंनियो - २०१२/प्र.क्र.९६/सेवा-४, दि.२७.०८.२०१४.

३) शासन निर्णय, वित्त विभाग क्र. अंनियो-२०१५/(NPS)/प्र.क्र.३२/सेवा-४, दि. ०६.०८.२०१५

प्रस्वावना :-

नगरपरिषद मुख्याधिका-यांसाठी उपरोक्त १) येथील शासन निर्णयान्वये परिभाषित अंशदान निवृत्ती वेतन योजनेच्या अंमलबजावणीबाबत कार्यपद्धती विहित करण्यात आली आहे. या कार्यपद्धतीनुसार संबंधित जिल्हाधिकारी कार्यालयातील जिल्हा प्रकल्प अधिका-याकडे त्या-त्या जिल्हायातील मुख्याधिका-यांसाठी परिभाषित अंशदान निवृत्ती वेतन योजनेचा लेखा क्रमांक प्राप्त करून घेण्याची जबाबदारी सोपविण्यात आली होती.

२. उपरोक्त क्र. २ येथील शासन निर्णयान्वये राज्य शासनाची पारिभाषित अंशदान निवृत्ती वेतन योजना (DCPS) केंद्राच्या राष्ट्रीय निवृत्ती वेतन योजनेत (NPS) समाविष्ट करण्याचा निर्णय राज्य शासनाने घेतला आहे. तर उपरोक्त क्र.३ येथे नमूद करण्यात आलेल्या वित्त विभागाच्या दि. ०६.०८.२०१५ च्या शासन निर्णयाद्वारे राज्य शासनातील कर्मचा-यांना लागू असलेल्या राष्ट्रीय निवृत्ती वेतन (NPS) योजनेबाबतची (स्तर - १) कार्यपद्धती नव्याने विहित करण्यात आली आहे.

३. उपरोल्लेखित पार्श्वभूमीवर आता जिल्हा प्रकल्प अधिकारी हे पद व्यपगत झाल्याने, उपरोक्त क्र. १ येथे नमूद करण्यात आलेल्या शासन निर्णयाचे अधिक्रमण करून नगरपरिषद मुख्याधिका-यांसाठी परिभाषित अंशदान निवृत्ती वेतन योजनेत जमा असलेली अंशदान राष्ट्रीय निवृत्ती वेतन योजनेतर्गत हस्तांतरीत करणे व ज्या बाबतीत सद्यस्थितीत अंशदाने जमा झालेली नाहीत, त्या बाबतीत अंशदाने जमा करून राष्ट्रीय निवृत्ती वेतन योजनेतर्गत हस्तांतरीत करण्याच्या दृष्टीने सुधारित कार्यपद्धती विहित करण्याची बाब राज्य शासनाच्या विचाराधीन होती.

शासन निर्णय :-

नगरपरिषद मुख्याधिका-यांसाठी परिभाषित अंशदान निवृत्ती वेतन योजनेच्या अंमलबजावणीच्या कार्यपद्धतीबाबत निर्गमित करण्यात आलेला उपरोक्त १) येथील शासन निर्णय अधिक्रमित करून या अधिका-यांसाठी राष्ट्रीय निवृत्ती वेतन योजनेच्या अंमलबजावणीकरीता शासन निर्णय, वित्त विभाग क्र. अंनियो -२०१५/(NPS)/प्र.क्र. ३२ सेवा-४, दि. ०६/०८/२०१५ मधील अ.क्र. १४ येथे विहित करण्यात आल्याप्रमाणे कार्यपद्धतीचा अवलंब करण्यास याद्वारे शासन मान्यता देण्यात येत आहे. याकरिता आयुक्त तथा संचालक, नगरपरिषद प्रशासन संचालनालय, वरळी, मुंबई यांनी निवडश्रेणी मुख्याधिकारी गट-अ व मुख्याधिकारी गट-ब यांचा समावेश सेवार्थ प्रणालीत करण्याची कार्यवाही करावी. तसेच संबंधित अधिका-यांकरीता सेवार्थ आय.डी. परिभाषित अंशदान निवृत्ती वेतन योजनेचा व राष्ट्रीय निवृत्ती वेतन योजनेचा क्रमांक प्राप्त करून घेण्याबाबतची जबाबदारी देखील

आयुक्त तथा संचालक, नगरपरिषद प्रशासन संचालनालय, वरळी, मुंबई यांची राहिल. तदनंतर शासन निर्णय, वित्त विभाग क्र. अंनियो-२०१५/(NPS)/प्र.क्र. ३२/सेवा-४, दि. ०६/०४/२०१५ मधील अ.क्र. १४ येथे विहित करण्यात आल्याप्रमाणे या अधिका-यांकरिता राष्ट्रीय निवृत्ती वेतन योजनेची अंमलबजावणी करण्यात यावी.

२. ज्या मुख्याधिका-यांना अद्याप परिभाषित अंशदान निवृत्ती योजना क्रमांक/राष्ट्रीय निवृत्ती वेतन योजना क्रमांक मिळाला नसेल, त्यांना हा क्रमांक देण्याची कार्यवाही आयुक्त तथा संचालक, नगरपरिषद प्रशासन संचालनालय, वरळी, मुंबई यांना करावी. या अधिका-यांना राष्ट्रीय निवृत्ती योजना क्रमांक मिळाल्यानंतर त्यांच्या राष्ट्रीय निवृत्ती योजनेपोटी अंशदानाची रक्कम या क्रमांकावर जमा करण्याची जबाबदारी संबंधित अधिकारी ज्या स्वीयेतर संस्थेमध्ये कार्यरत असेल, त्या स्वीयेतर संस्थेतील आहरण व संवितरण अधिका-याची असेल. संबंधित आहरण व संवितरण अधिका-याने उपरोक्त दि. ०६/०४/२०१५ च्या आदेशातील अ.क्र.१४ मध्ये नमुद केलेली कार्यपद्धती अनुसरून अंशदानाची रक्कम जमा करण्याची कार्यवाही करावी.

३. अद्याप अंशदान निवृत्ती क्रमांक न मिळाल्यामुळे मुख्याधिकारी संवर्गातील ज्या अधिकाऱ्यांना राष्ट्रीय निवृत्ती योजनेचा हिस्सा शासन कोषागारात जमा करता आला नाही, त्या अधिकाऱ्यांनी संबंधित रकमा (अंशदान- स्वतः चे व नियोक्त्याचे) त्या त्या वेळी कार्यरत असलेल्या नगरपरिषद/नगरपंचायती/महानगरपालिका अथवा तत्कालीन रुजू असलेल्या कार्यालयांकडून, प्राप्त करून शासन निर्णय, वित्त विभाग दि. ०६/०४/२०१५ येथील तरतुदीनुसार वजाती विवरणाच्या तपशीलासह सध्या ते कार्यरत असलेल्या जिल्हा कोषागारात जमा करावे.

४. मुख्याधिकारी संवर्गातील सदर अधिकारी राज्य शासनातील पदावर कार्यरत असताना त्यांच्या राष्ट्रीय निवृत्ती योजनेच्या अंमलबजावणीबाबतची कार्यवाही शासन निर्णय, वित्त विभाग क्र. अंनियो - २०१५/(NPS)/प्र.क्र.३२/सेवा-४, दि.०६/०४/२०१५ मधील अ.क्र.१४ येथे विहित करण्यात आल्याप्रमाणे करण्यात यावी.

५. उपरोक्त क्र.२ येथील शासन निर्णय, वित्त विभाग दि.२७/०८/२०१४ अन्वये राज्य शासन, जिल्हा परिषदा, मान्यता प्राप्त व अनुदानित शैक्षणिक संस्था, कृषी/कृषित्तर विद्यापीठे व त्यांच्याशी संलग्नित मान्यता प्राप्त व अनुदानित अशासकीय महाविद्यालये, जलसंपदा विभागांतर्गत येणारी महामंडळे यांच्या सेवेत दि. ०१/११/२००५ रोजी किंवा त्यानंतर नियुक्त झालेल्या/होणाऱ्या कर्मचाऱ्यांच्या संदर्भात केंद्राच्या राष्ट्रीय निवृत्ती वेतन योजनेत (NPS) सामील होण्याचा निर्णय शासनाचे घेतला आहे. त्यामुळे ज्या अधिकाऱ्यांची नियुक्तीच्या कालावधीपासूनची दोन्ही अंशदाने (स्वतः ची व नियोक्त्याची) आता कोषागाराकडे जमा करण्यात येतील/आली असतील, अशा अधिकाऱ्यांच्या बाबतीत सदरची अंशदाने राष्ट्रीय निवृत्ती वेतन योजनेचा संकेतांक प्राप्त झाल्यावर राष्ट्रीय निवृत्ती वेतन योजनेंतर्गत हस्तांतरीत होतील.

६. या शासन निर्णयाच्या कक्षेत येणाऱ्या सर्व अधिकाऱ्यांची अंशदाने दर महिन्यास नियमितपणे जिल्हा कोषागाराकडे जमा होतात किंवा कसे, याबाबत खातरजमा करण्याची जबाबदारी संबंधित अधिकाऱ्यांची राहिल व या प्रक्रियेचे संनियंत्रण आयुक्त तथा संचालक, नगरपरिषद प्रशासन संचालनालय, वरळी, मुंबई यांच्याकडून केले जाईल.

७. सदर शासन निर्णय वित्त विभागाने त्यांच्या अनौ. सं.क्र. ६५/सेवा-४, दि. १७.०५.२०१६ अन्वये दिलेल्या मान्यतेस अनुसरून निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९०६१६३७१९८४२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज.ना.पाटील)
शासनाचे उप सचिव

प्रति,

१. मा. अध्यक्ष, महाराष्ट्र विधानसभा, विधानमंडळ सचिवालय यांचे सचिव, विधानभवन, मुंबई.
२. मा. सभापती, महाराष्ट्र विधानपरिषद, विधानमंडळ यांचे सचिव, विधानभवन, मुंबई.
३. महालेखापाल (लेखा व अनुज्ञेयता)-१/२ महाराष्ट्र, मुंबई/नागपूर.(५ प्रती)
४. महालेखापाल (लेखापरीक्षा)-१/२ महाराष्ट्र, मुंबई/नागपूर. (५ प्रती)
५. आयुक्त तथा संचालक, नगरपरिषद प्रशासन संचालनालय, वरळी, मुंबई-४०० ०३०.
६. सर्व विभागीय आयुक्त. (५ प्रती)
७. संचालक, लेखा व कोषागारे तथा राज्य समन्वय अधिकारी, राष्ट्रीय निवृत्ती वेतन योजना, मुंबई
८. मुख्य लेखापरीक्षक, स्थानिक निधी लेखा, कोकण भवन, नवी मुंबई.
९. सर्व जिल्हाधिकारी.
१०. सर्व जिल्हा प्रशासन अधिकारी, जिल्हाधिकारी कार्यालय.(प्रत्येकी १५ प्रती)
११. सर्व जिल्हा कोषागार अधिकारी.
१२. सर्व महानगरपालिका आयुक्त.
१३. सर्व मुख्याधिकारी, नगरपरिषद/नगरपंचायत.
१४. मुख्याधिकारी संवर्गातील सर्व अधिकारी.
१५. सर्व सहसचिव/उपसचिव/अवर सचिव/कक्ष अधिकारी, नगर विकास विभाग, मंत्रालय, मुंबई.
१६. वित्त विभाग (कार्यासन सेवा-४/कोषा-५), मंत्रालय, मुंबई.
१७. निवडनस्ती/नवि-१४.